

నేడు రాములలో విగ్రహ ప్రతిష్ఠ

● బాలాలయంలో పూర్తయిన ఏర్పాట్లు

నెల్లిమర్ల, జనవరి 27: రామలింగం దేవస్థానంలోని బాలాలయంలో సీతారామలక్ష్మణుల విగ్రహాలను గురువారం ప్రతిష్ఠించనున్నారు. ఇందుకోసం ఏర్పాట్లు పూర్తిచేశారు. మూడు రోజులుగా జరుగుతున్న ప్రతిష్ఠా పంహోళాల్లో భాగంగా బుధవారం ఉదయం, సాయంత్రం పూజలు శాస్త్రోక్తంగా జరిగాయి. విగ్రహాలను ఈ నెల 28న ఉదయం 8.58 గంటలకు బాలాలయంలో ప్రతిష్ఠించనున్నారు. అష్టకలశ స్థాపనం, పంచగవ్యం పూజలను బుధవారం నిర్వహించారు. సాయంత్రం సీతారామలక్ష్మణ విగ్రహాలకు పంచశయ్యాధివాసం చేశారు. ప్రత్యేక పూజల్లో తిరుపతి తిరుపతి దేవస్థానం వేదిక యూనివర్సిటీ ప్రొఫెసర్ అగ్నిహోత్రం శ్రీనివాసాచార్యులు ఆధ్వర్యంలో శిష్య బృందం, దేవాలయ ఆర్చకులు ఖండవిల్లి సాయిరామచార్యులు, కిరణ్, పాణంగిపల్లి ప్రసాద్, పవన్ కుమార్, గోడవర్రె నరసింహాచార్యులు, రామగోపాలాచార్యులు, దేవదాయ శాఖ అకెడెమి డి.బ్రహ్మరాజు పర్యవేక్షించారు. దేవస్థానం ఇన్ఛార్జ్ ఈ.బి. జిల్లా అసిస్టెంట్ కమిషనర్ రంగారావు పాల్గొన్నారు.



అలయంలో కలశాలతో ప్రదక్షిణ చేస్తున్న అర్చకులు

సందడిగా అంపకోత్సవం

● జాతరను తలపించిన శంబర ● పెద్ద సంఖ్యలో భక్తుల హాజరు

మక్కువ/ సాలూరు/ రూరల్, జనవరి 27: శంబర పోలమాట జాతర బుధవారం అంపకోత్సవంతో ముగిసింది. అమ్మవారి మఠాలను చదురుగడి నుంచి వనంగడికి సంప్రదాయం ప్రకారం తీసుకెళ్లారు. పెద్దసంఖ్యలో భక్తులు పాల్గొన్నారు. మఠాలు చదురుగడి నుంచి వనంగడికి వెళ్లే క్రమంలో శ్రీనివాసాచార్యులు భక్తుల కోలాహలం కనిపించింది. పాల జరిగిందని మోయడానికి మహిళలు పోటీ పడ్డారు. అంపకోత్సవం సందర్భంగా ఆచారం పొట్టేకత్త మొక్కుబడి చెల్లిందారు. జాతర విజయవంతంగా ముగియడంతో అధికారులు ఊపిరి పీల్చుకున్నారు. బంధువులు, స్నేహితులకు గ్రామస్థులు విందులు ఏర్పాటు చేశారు. బంధువులతో ఇళ్లన్నీ సందడిగా కనిపించాయి.



అంపకోత్సవానికి వస్తున్న భక్తులు

దద్దరిల్లిన కలెక్టరేట్

● సమస్యలు పరిష్కరించాలని అంగన్వాడీల ఆందోళన ● పోలీసుల రంగప్రవేశం

విజయనగరం (ఆంధ్రజ్యోతి), జనవరి 27: ఎత్తుగా పేరుకుపోయిన తమ సమస్యలు పరిష్కరించాలని కోరుతూ అంగన్వాడీ వర్కర్లు, హెల్పర్లు బుధవారం కదంతొక్కారు. సమస్యలు దీర్ఘకాలికంగా వెంటాడుతున్నా.. వాటి పరిష్కారంలో ప్రభుత్వం నిర్లక్ష్యంగా వ్యవహరిస్తోందని ధ్వజమెత్తారు. తక్షణమే పరిష్కరించాలని డిమాండ్ చేశారు. అంగన్వాడీ వర్కర్లు, హెల్పర్లు చేసిన నివాదాలతో కలెక్టరేట్ హాస్టల్ లో.. జిల్లా వ్యాప్తంగా అన్ని ప్రాంతాల నుంచి వందలాది మంది తరలివచ్చారు. పరిస్థితి ఉద్రిక్తంగా మారడంతో పోలీసులు రంగప్రవేశం చేశారు. షీర్ డివిజన్ సహాచార్యులు జిల్లా ఇచ్చారు. ఆమె వచ్చి వారి సమస్యలు విని వినతి పత్రం తీసుకున్నారు. ఈ సందర్భంగా పీడి మాట్లాడుతూ.. అంగన్వాడీ వర్కర్లు, హెల్పర్ల సమస్యలను ప్రభుత్వం దృష్టికి తీసుకువెళ్ళామని హామీ ఇచ్చారు. సంఘం (సీబిఎస్ఎ అనుబంధం) రాష్ట్ర ఉపాధ్యక్షురాలు ఉమామహేశ్వరి, జిల్లా అధ్యక్షురాలు సైడిరాజు మాట్లాడుతూ, అంగన్వాడీలను ప్రభుత్వ ఉద్యోగులగా గుర్తించి, కనీస వేతనాలు ఇవ్వాలని డిమాండ్ చేశారు. సూతన విద్యా విధానం రద్దు చేయాలని కోరారు. అంగన్వాడీలకు బీమా సౌకర్యం, అమ్మఒడి, ఇళ్ల సౌకర్యం, సంక్షేమ పథకాలు వర్తించజేయాలని, వేతనంతో కూడిన మూడు నెలల మెడికల్ లీప్ ఇవ్వాలని కోరారు. కార్యక్రమంలో సీబిఎస్ఎ జిల్లా అధ్యక్ష, ప్రధాన కార్యదర్శులు డీపీ రమణ, అప్పలసూరి తదితరులు పాల్గొన్నారు.

కొనుగోలేల్ ఎక్కడ?

● అటవీ ఉత్పత్తుల విషయంలో నిర్లక్ష్యం ● లక్ష్యాలను మరచిన జీసీసీ

(పార్వతీపురం)

గిరిజనులు సేకరించే అటవీ ఉత్పత్తుల కొనుగోలు ప్రక్రియ పేరుతో అన్నట్లు తయారైంది. వారిని దళారుల బారి నుంచి రక్షించడంలో ముందు ఉండాలని గిరిజన సహకార సంస్థ(జీసీసీ) నిర్లక్ష్యంగా వ్యవహరిస్తోందన్న విమర్శలు ఉన్నాయి. గిరిజనులు ఎంతో కష్టపడి సేకరించే అటవీ ఉత్పత్తులను లక్ష్యాలకు మించి కొనుగోలు చేయాలి అంటే ఉంది. కనీసం లక్ష్యాలను చేరుకోలేని పరిస్థితిలో జీసీసీ ఉంది. చింతపండు సీజన్లో మాత్రం ఎంతో కొంత పంటను కొనుగోలు చేస్తుంటుంది. ఇది మినహా మిగిలిన అటవీ ఉత్పత్తులను గిరిజనుల నుంచి కొనుగోలు చేయడంలో కొంతమంది జీసీసీ సిబ్బంది నిర్లక్ష్యంగా వ్యవహరిస్తున్నారు. పార్వతీపురం డివిజన్ కేంద్రంగా జీసీసీ డివిజన్ కేంద్రం ఉంది. దీనికి సంబంధించిన సాలూరు, పార్వతీపురం, గుమ్మలపల్లిపురం లో జీసీసీ సాన్డాటిలు ఉన్నాయి. మూడు సాన్డాటిల ద్వారా ఈ ఆర్థిక సందర్భంలో రూ. 282 కోట్ల అటవీ ఉత్పత్తులను కొనుగోలు చేయాలని లక్ష్యంగా నిర్ణయించారు. మరో రెండు నెలల్లో ఆర్థిక సందర్భం ముగియనుంది. ఇప్పటివరకు సాన్డాటిం వారిగా అటవీ ఉత్పత్తులను కొనుగోలు చేసిన వివరాలు పరిశీలిస్తే అశ్చర్యం కలుగుతుంది.

● గుమ్మలపల్లిపురం సాన్డాటి పరిధిలో కరకాయలు, నరహమిడి చెక్క, కొండ చీపురు, ఉసిరి, తెనె, తదితర అటవీ ఉత్పత్తులు రూ.15,23,978 మాత్రమే కొనుగోలు చేశారు. ● సాలూరు సాన్డాటిలో కూడా వీలన్నింటితో పాటు చింతపండుకు శలబి రూ.23,12,869 విలువైనవి మాత్రమే

కొనుగోలు చేశారు. ● పార్వతీపురం సాన్డాటి నుంచి రూ. 4,71,568 విలువైన అటవీ ఉత్పత్తులను మాత్రమే కొనుగోలు చేశారు. మొత్తం మూడు సాన్డాటిల నుంచి రూ. 2.52 కోట్లు విలువైన అటవీ ఉత్పత్తులను కొనుగోలు చేయాలి. కానీ సుమారు రూ.48 లక్షల ఉత్పత్తులే కొన్నారు. ఇటీవల జీసీసీ ఎమ్మెడీ శోభా అటవీ ఉత్పత్తుల కొనుగోలుపై సమీక్ష నిర్వహించారు. కొనుగోలులో జీసీసీ వెనుకబడి ఉండడంపై తీవ్ర ఆగ్రహం వ్యక్తం చేశారు. కొనుగోలు లక్ష్యాలను చేరుకోవాల్సిందేనన్నారు. ఆమె ఆడిశాలతోనైనా లక్ష్యాలను జీసీసీ చేరుతుందో లేదో చూడాలి.

లక్ష్యాలను చేరుతాం

అటవీ ఉత్పత్తులు కొనుగోలులో లక్ష్యాల చేరే విధంగా ప్రణాళికలు రూపొందిస్తున్నాం. ఎమ్మెడీ ఆడిశాల మేరకు కొనుగోలు లక్ష్యాలను చేరుకుంటాం.

-రామ్మూర్తి, జీసీసీ డివిజన్ మేనేజర్, పార్వతీపురం

సిద్ధంగా ఉండండి

మాట్లాడుతున్న కలెక్టర్ హరిజవహర్ లాల్

కలెక్టరేట్, జనవరి 27

పంచాయతీ ఎన్నికలకు అన్ని విధాలా సిద్ధంగా ఉండాలని. ఎన్నికల ప్రక్రియ సజావుగా సాగేలా చూడాలని కలెక్టర్ హరిజవహర్ లాల్ ఆదేశించారు. మండల స్థాయి అధికారులతో ఆయన బుధవారం వీడియో కాన్ఫరెన్స్ నిర్వహించారు. ఎన్నికల నిర్వహణపై అధికారులు అప్రమత్తంగా ఉండాలని.. లోపాలు తలెత్తకుండా చూడాలని చెప్పారు. పోలింగ్ కేంద్రాల్లో ఎప్పుడూ సమస్యలుంటే గురించాలని సూచించారు. పోలింగ్ సిబ్బంది, సామగ్రి ని సిద్ధం చేయాలని సూచించారు పోలింగ్ కేంద్రాల్లో తాగునీరు, బ్రెడ్లు, బిల్లులు, కర్బులు ఏర్పాటు చేసుకోవాలన్నారు. ఎన్నికల సామగ్రి తరలింపు కోసం రూట్ మ్యాప్ సిద్ధం చేసుకోవాలని చెప్పారు. శాంతి భద్రతల సమస్యలు తలెత్తకుండా జాగ్రత్తలు తీసుకోవాలి. జిల్లాలో గతంలో జరిగిన సంఘటనలు దృష్టిలో పెట్టుకుని ముందుగా సమస్యాత్మక గ్రామాలను, పోలింగ్ కేంద్రాలను గుర్తించాలి. పోలీస్ సిబ్బంది సాయం తీసుకోవాలి. గ్రామాల్లో కల, మత, వర్గ భేదాలు రాకుండా చర్యలు తీసుకోవాలి అని సూచించారు. గ్రామాల్లో జాతీయ నాయకుల విగ్రహాలను తప్పించి మిగిలిన అన్ని రాజకీయ సంబంధ నేతల విగ్రహాలకు ముసుగులు వేయాలని ఆదేశించారు. గ్రామాల వరకూ కోడ్ అమలులో ఉంటుందని, ఎన్నికలు ముగిసే వరకూ ఎలాంటి ఫైర్స్ ఉండకూడదని చెప్పారు. ఎక్కడైనా గ్రామ పంచాయతీల్లో ఏకగ్రీవానికి అవకాశం ఉంటే తగిన చర్యలు తీసుకోవాలన్నారు. ఎవరిపైనా ఎలాంటి ఒత్తిళ్లు.. ప్రలోభాలకు లాభ లేకుండా చూడాలని చెప్పారు. సిబ్బందికి మూడు దశల్లో శిక్షణ ఇవ్వాలన్నారు. కార్యక్రమంలో జేసీ కిప్పిరమూర్తి, అసిస్టెంట్ కలెక్టర్ కల్లా సింహాచలం, జిల్లా పంచాయతీ అధికారి సునీల్ రాజ్ కుమార్, జడ్పీ సీఈవో వెంకటేశ్వరరావు, డిఆర్వో గణపతిరావు తదితరులు పాల్గొన్నారు.

ఎన్నికల కమిషనర్ వీడియో కాన్ఫరెన్స్

పంచాయతీ ఎన్నికలు నిర్వహించడానికి జిల్లా యంత్రాంగం సిద్ధంగా ఉందని ఎన్నికల కమిషనర్ నిమ్మగడ్డ రమేష్ కుమార్ కు కలెక్టర్ హరిజవహర్ లాల్ వివరించారు. బుధవారం 13 జిల్లా కలెక్టర్లు, ఎన్ఈసీలతో ఎన్నికలపై కమిషనర్ వీడియో కాన్ఫరెన్స్ నిర్వహించారు. కలెక్టర్ మాట్లాడుతూ ఎన్నికలకు అవసరమైన మేనేజ్మెంట్, మెటీరియల్ సిద్ధంగా ఉందని తెలిపారు. గ్రామ పంచాయతీ ఎన్నికలను మూడు విడతలుగా నిర్వహిస్తే బాగుంటుందని, విజయనగరం డివిజన్ లో 19 మండలాలు ఉండడం వల్ల ఇక్కడ రెండు విడతలుగా ఎన్నికలు నిర్వహిస్తే సరిపోతుందని కలెక్టర్ అభిప్రాయపడ్డారు. అందుకు సంబంధించిన ప్రతిపాదనలు పంపాలని కమిషనర్ ఆదేశించారు. ఎన్ఈసీ రాజకీయ మాట్లాడుతూ ఎన్నికలను ప్రశాంతంగా నిర్వహించేందుకు బండ్ బస్ ప్రణాళికలను తయారు చేస్తున్నట్లు తెలిపారు. జేసీసీ కిప్పిర కుమార్, మహేష్ కుమార్, సహకర్ల విదేఖర్, సహాయ కలెక్టర్ కల్లా సింహాచలం, డిఆర్వో గణపతిరావు, ఆర్డీవో భద్రాని శంకర్, డిపీవో సునీల్ రాజ్ కుమార్, జడ్పీ సీఈవో వెంకటేశ్వరరావు పాల్గొన్నారు.

కలెక్టరేట్ వద్ద ఆందోళన చేస్తున్న అంగన్వాడీ వర్కర్లు, హెల్పర్లు

పర్యవేక్షణ ఏదీ?

● సచివాలయాల్ను పంచాయతీల్లోనే తనిఖీలు ● పక్క గ్రామాలపై కానరాని దృష్టి

కలెక్టరేట్, జనవరి 27: ప్రజల ముంగిటే ప్రభుత్వ సేవలంటూ గ్రామ, వార్డు సచివాలయాలను తీసుకొచ్చిన ప్రభుత్వం.. కొన్ని గ్రామాలనే పర్యవేక్షిస్తోంది. సచివాలయాలు ఉన్న చోట మాత్రమే అధికారులు తనిఖీ చేస్తున్నారు. పక్క సచివాలయం పరిస్థితి ఏంటి? సేవలు ఎలా అందుతున్నాయి? అనేది ఎవరూ పట్టించుకోవడం లేదు. దీనివల్ల కొన్ని సంక్షేమ పథకాలు అర్హులకు చేరడం లేదన్న విమర్శ ఉంది. కొత్త ప్రభుత్వం కొలుషిరిన కొద్దినెలలకే గ్రామ, వార్డు సచివాలయాల ఏర్పాటుయ్యాయి. ఈ వ్యవస్థ అమలులోకి వచ్చి ఏడాది దాటింది. సిబ్బందిని కూడా పూర్తి స్థాయిలో భర్తీ చేశారు. జిల్లా వ్యాప్తంగా 664 గ్రామా, 114 వార్డు సచివాలయాలను ఏర్పాటు చేశారు. ప్రస్తుతం భవనాలు నిర్మాణ దశలో ఉండడంతో తాత్కాలిక భవనాల్లో విడుదల నిర్వహిస్తున్నారు. ఇక్కడ వరకూ బాగానే ఉంది. సచివాలయాల పర్యవేక్షణ కోసం కలెక్టర్, జాయింట్ కలెక్టర్లు, డిప్యూటీ కలెక్టర్లు, జిల్లా అధికారులు, మండల ప్రత్యేకాధికారులు వస్తుంటారు. సచివాలయాల ఉన్న చోట మాత్రమే అధికారులు తనిఖీ చేస్తున్నారు. పక్క గ్రామ పరిస్థితిని పట్టించుకోవడం లేదు. అక్కడ బోర్డులు ఉన్నాయా? సేవలు అందుతున్నాయా? లేదా అనే విషయాన్ని ఎవరూ పరిశీలించడం లేదు. ఆ గ్రామంలో పారిశుధ్యం ఎలా ఉంది? తాగునీరు సరఫరా పూర్తిస్థాయిలో జరుగుతోందా? ప్రజలకు సంక్షేమ పథకాలు అందుతున్నాయా? అనేది పర్యవేక్షించడం లేదు. సచివాలయ భవనాలు లేని గ్రామాలపై పర్యవేక్షణ లేదన్న విమర్శలూ వినిపిస్తున్నాయి. ఆ గ్రామాలకు సచివాలయం సిబ్బంది కూడా సరిగా వెళ్లడం లేదు. ఇదే పరిస్థితి కొనసాగితే తమ గ్రామాల ఎప్పుడు అభివృద్ధి చెందుతాయని వారంతా ప్రశ్నిస్తున్నారు. ఇకనైనా ఉన్నతాధికారులు స్పందించి అన్ని గ్రామాలను అధికారులు పర్యవేక్షించేలా చూడాలి ఉంది.

epaper.andhrajyothy.com

